

important questions Class 9th | उपभोक्तावाद की संस्कृति

1. उपभोक्तावाद की संस्कृति हमारी जीवन-शैली को किस प्रकार प्रभावित कर रही है।

उत्तर

उपभोक्तावाद की संस्कृति ने हमारी जीवन-शैली को पूरी तरह बदल दिया है। चारों ओर उत्पादन बढ़ाने पर जोर है। लोग उपभोग को ही वास्तविक सुख मानने लगे हैं। हम उत्पाद के प्रति समर्पित होते जा रहे हैं तथा आधुनिकता के झूठे प्रतिमान अपनाते जा रहे हैं।

2. लोग महंगे उत्पाद का प्रयोग क्यों करते हैं?

उत्तर

लोग महंगे उत्पाद का प्रयोग करके समाज में अपनी हैसियत जताते हैं। वे इन्हें प्रतिष्ठा-चिन्ह मानते हैं। उदाहरण के लिए, संभ्रांत महिलाओं की ड्रेसिंग टेबल पर तीस-तीस हजार की सामग्री होना मामूली बात है।

3. विज्ञापन आधुनिक समाज को किस तरह प्रभावित करते हैं?

उत्तर

विज्ञापन तरह-तरह के उत्पादों के माध्यम से लोगों को लुभाने की जी तोड़ कोशिश करते हैं। समाज के लोग बहुविज्ञापित और कीमती ब्रांड के वस्तुओं को खरीदना शान की बात मानते हैं। सौंदर्य प्रसाधन की अंधाधुंध चमक में लोग खो कर रह गए हैं। हर माह उसमें नए उत्पाद जुड़ते जाते हैं और लोग अपनी हैसियत से बढ़कर उन पर खर्च कर रहे हैं।

4. हम बौद्धिक दासता के शिकार किस प्रकार हो रहे हैं?

उत्तर

बौद्धिक दासता का अर्थ है दूसरे को अपने से अधिक बुद्धिमान समझ कर उसी के तरह बनने की कोशिश करना। हम अमेरिकी तथा यूरोपीय देशों के उत्पाद को अधिक अच्छा मानकर प्रयोग करते हैं। हम अपने विवेक से काम नहीं लेते और विदेशी संस्कृति को अपनाकर उनके जैसा बनना चाहते हैं।